

ἀντισπαστικὸν μονόμετρον καταληκτικόν

TRICH. 388. 25 sqq. ὑφίστανται δὲ ἐν τούτῳ τῷ μέτρῳ (*scil.* τῷ ἀντισπαστικῷ) μονόμετρα τε καὶ δίμετρα καὶ τρίμετρα καὶ τετράμετρα, καὶ μὴν καὶ πεντάμετρα, καταληκτικά, ἀκατάληκτα, ὑπερκατάληκτα· καὶ ταῦτα γὰρ ἀποθέσεις ἔχουσι τρεῖς, ὡς ἔφαμεν, διὰ τὸ ἐκ τετρασυλλάβων συγκεῖσθαι ποδῶν. μονόμετρον μὲν οὖν ἀκατάληκτον <καὶ> καταληκτικὸν οὐ δύναται ὑποστῆναι κατὰ γε ἐμὲ ἐν τῷ παρόντι μέτρῳ· συνεμπέσοι γὰρ ἂν τινι τῶν προρρηθέντων μέτρῳ· ἄλλως τε καὶ οὐδέ τις εὔρηται τῶν παλαιῶν τούτῳ χρῆσάμενος, οὐδ' αὐτὸς ὁ Ἑφαιστίων μνημονεύει ὄλως τοιοῦτου τινός. [P.S.]